

San Gejtanu

fil-Parroċċa tal-Fontana Ghawdex


minn John Micallef



FIL-PARROĊĊA ddedikata lil Qalb ta' Ġesù tar-raġal pittoresk tal-Fontana, nsibu l-unika vara ta' San Gejtanu ġewwa Ghawdex.

Huwa maghruf li din l-istatwa saret b'weghda mal-qaddis taghna.

Is-sinjuri George Xuereb u Carmela née Scicluna (ta' nisel Malti), minn dejjem kienu devoti ta' San Gejtanu. Ghalhekk, bhala ringrazzjament lil Alla,




ghall-grazzji li qalghu bl-interċessjoni ta' San Gejtanu, qabdu lill-iskultur bravu Ghawdexi Wistin Camilleri Cauchi għal din il-biċċa xogħol. Din il-vara nhadmet fil-bidu tas-snin sittin. Il-vara, bhalma tidher fir-ritratt, għandha tliet personagġi bhall-parroċċa tal-Hamrun, fejn naraw lil San Gejtanu għarkubbtejh, lest biex jilqa' fi hdanu t-Tarbija Divina minghand Marija.


Ta' min jgħid li l-familja Xuereb għamlet xi żmien toqghod il-Gżira (Malta) – pajjiż Carmela. Għall-ahhar tal-hamsinijiet, il-familja Xuereb irritornat lura Ghawdex wara li l-missier,

permezz tal-weghda li semmejna, sab ix-xoghol hemmhekk. Ta' min jghid, li dak iż-żmien ma kienx faċli li ssib xoghol Malta, aħseb u ara Ghawdex.

Wara li sab ix-xoghol gewwa Ghawdex, George ha l-familja tiegħu ġewwa r-raħal ċkejken tal-Fontana. Wara li mietu George u Carmela, l-interess fil-qaddis tagħna ma waqafx hemm. Huma għaddew id-devozzjoni lil uliedhom Joseph u Mary.



Il-vara ta' San Gejtanu fil-Fontana



Il-faċċata tal-knisja parrokkjali fil-Fontana

Ta' kull sena, Joseph u Mary huma l-benefatturi tal-festa interna li ssir fil-parroċċa tal-Fontana. Nhar is-7 ta' Awissu, allura d-data tal-qaddis tagħna, bil-koperazzjoni tal-kappillan il-Kanonku Dun George Bezzina, tinhareġ l-istatwa ta' San Gejtanu min-niċċa u titqiegħed f'post prominenti fil-knisja għall-qima tal-pubbliku. Fl-istess ġurnata, issir quddiesa kantata, bil-priedka ta' l-okkażjoni. Il-vara ta' San Gejtanu tibqa' fil-

knisja ghal disat ijiem shah, jiġifieri tkun għaddiet il-festa tal-Hamrun ukoll, peress li ahna niċċelebraw il-festa dejjem il-Hadd, jekk is-7 ta' Awissu jahbat nhar ta' xogħol.

B'hekk, bis-sahha tal-familja Xuereb, tkebbset id-devozzjoni lejn il-patron taghna San Gejtanu ġewwa Ghawdex. Ma rridux ninsew li kien bis-sahha ta' Ghawdxi iehor, jiġifieri l-Isqof Gaetano Pace Forno li għandna lil San Gejtanu fil-Hamrun. L-Isqof Pace Forno kien ukoll benefattur kbir tal-parroċċa taghna. Mhux ta' b'xejn li ngibu l-arma ta' kunjomu fuq il-faċċata tal-knisja.

Nahseb li għal hafna Hamruniżi, din kienet ahbar ġdida. Għalhekk inhegġiġkom biex meta titilgħu Ghawdex, iżzuru l-parroċċa tal-Fontana.

Nixtieq niringrazzja lis-Sur Joseph Borg u lis-Sur Joseph Xuereb li tawni l-ghajnuna f'dak li huwa informazzjoni u ritratti biex stajt ngħaddi lilkom.

Il-festa t-tajba lil kulhadd.

Grazzi lil min offra Riklami u Donazzjonijiet

Il-Kappillan għan-nom tal-Parroċċa San Gejtanu flimkien mal-Bord Editorjali ta' dan il-ktejjeb, jixtiequ jringrazzjaw lil dawk kollha li taw ir-rikلامي u d-donazzjonijiet, biex dan il-ktejjeb ikun jista' jsir u jhegġu lill-qarrejja jagħmlu użu mis-servizz li joffru dawn il-ħwienet u kumpaniji.

TONI & GUY

HAIRDRESSING

High Street, Hamrun HMR 02, Malta

Tel: (+356) 241002, 240993